



ကမ္ဘောဇဘဏ် ပိုစုစာရင်းသေ အပ်ငွေစာရင်း စည်းမျဉ်းစည်းကမ်း သတ်မှတ်ချက်များ

ကမ္ဘောဇဘဏ်လီမိတက် (ကမ္ဘောဇဘဏ်) ၏ ပိုစုစာရင်းသေအပ်ငွေစာရင်း ဝန်ဆောင်မှုအား ရယူအသုံးပြု ကြမည့် ငွေအပ်နှံသူများအနေဖြင့် အောက်တွင်ဖော်ပြထားသော စည်းမျဉ်းနှင့် စည်းကမ်းသတ်မှတ်ချက်များအား အတိအကျ လိုက်နာကြရ မည်ဖြစ်သည်။ ကမ္ဘောဇဘဏ်၏ ပိုစုစာရင်းသေအပ်ငွေစာရင်း ဝန်ဆောင်မှုအား တောင်းခံခြင်း သို့မဟုတ် အသုံးပြုခြင်းများသည် ငွေအပ်နှံသူများ အနေဖြင့် အခါအားလျော်စွာပြောင်းလဲနိုင်သည်ဖြစ်သော ဤစည်းမျဉ်းနှင့်စည်းကမ်း သတ်မှတ်ချက် များကို ဝန်ခံအသိ အမှတ်ပြုခြင်းနှင့် လက်ခံခြင်းပင်ဖြစ်သည်။

၁။ အဓိပ္ပာယ်သတ်မှတ်ချက်များ

- ၁.၁။ **“အလုပ်ဖွင့်ရက်”** ဆိုသည်မှာ မြန်မာနိုင်ငံရှိ စနေနေ့၊ တနင်္ဂနွေနေ့၊ အများပြည်သူအလုပ်ပိတ်ရက် သို့မဟုတ် ဘဏ် ပိတ်ရက် မဟုတ်သည့် နေ့ရက်များကိုဆိုလိုခြင်းဖြစ်သည်။
- ၁.၂။ **“ဗဟိုဘဏ်”** ဆိုသည်မှာ မြန်မာနိုင်ငံတော် ဗဟိုဘဏ်ကို ဆိုလိုခြင်းဖြစ်သည်။
- ၁.၃။ **“ငွေအပ်နှံသူ”** ဆိုသည်မှာ ကမ္ဘောဇဘဏ်တွင် စာရင်းသေအပ်ငွေစာရင်းဖွင့်လှစ်ထားရှိသည့် ငွေအပ်နှံသူတစ်ဦးကို ဆိုလိုသည်။
- ၁.၄။ **“ပိုစုစာရင်းသေအပ်ငွေစာရင်း”** ဆိုသည်မှာ ကမ္ဘောဇဘဏ်၏ သတ်မှတ်ကာလအတွင်း ငွေထပ်မံဖြည့်သွင်း နိုင်သော စာရင်းသေအပ်ငွေစာရင်း အမျိုးအစားတစ်ခုကို ဆိုလိုခြင်းဖြစ်ပြီး ထိုငွေစာရင်းသို့ ငွေအပ်နှံသူက ကမ္ဘောဇဘဏ်၏ သတ်မှတ်ထားသော (“စာရင်းသေအပ်ငွေသက်တမ်း”) အချိန်အတိုင်းအတာအထိ ငွေအပ်နှံထားနိုင်ပြီး အပ်နှံထားသည့် ငွေရင်းနှင့်အတူ အပ်နှံငွေပမာဏအပေါ်ပေးမည့်အတိုးငွေအား သတ်မှတ်ထားသော ကာလပြည့်ချိန်တွင် ထုတ်ယူနိုင်သည့် ငွေစာရင်းအမျိုးအစားဖြစ်သည်။
- ၁.၅။ **“ပိုစုစာရင်းသေအပ်ငွေစာရင်း လက်မှတ်”** ဆိုသည်မှာ ကမ္ဘောဇဘဏ်မှ ပိုစုစာရင်းသေအပ်ငွေစာရင်း စတင်ဖွင့်လှစ်သည့် ငွေပမာဏပေါ်မူတည်၍ စာရင်းပိုင်ရှင်အား ထုတ်ပေးသည့် တရားဝင်လက်မှတ် ဖြစ်ပြီး ၎င်းပိုစုစာရင်းသေစာရင်းတွင် သက်ဆိုင်သော အတိုးနှုန်း၊ သက်တမ်းစေ့သည့်နေ့ရက်နှင့် သက်တမ်း တို့ကို ဖော်ပြခြင်းကိုဆိုလိုသည်။
- ၁.၆။ **“ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account)”** ဆိုသည်မှာ ငွေအပ်နှံသူသည် ကမ္ဘောဇဘဏ်တွင် မိမိ၏အခြားသော ပုံမှန် ငွေစာရင်း (သို့မဟုတ်) CASH ACCOUNT (စာရင်းရှင်အပ်ငွေစာရင်း၊ ငွေစုဘဏ်အပ်ငွေစာရင်း၊ ခေါ်ယူအပ်ငွေစာရင်း)စသည့် ငွေစာရင်းများထဲမှ ငွေစာရင်း တစ်ခုအား ပိုစုစာရင်းသေအပ်ငွေစာရင်းထဲသို့ အပ်နှံငွေသားဖြည့်သွင်းရန်အတွက် ကမ္ဘောဇဘဏ်သို့ ပေးထားသော ငွေစာရင်းဖြစ်သည်။
- ၁.၇။ **“ငွေသား ထုတ်ယူခြင်းပြုလုပ်သောငွေစာရင်း (Pay Out Account)”** ဆိုသည်မှာ ငွေအပ်နှံသူသည် ကမ္ဘောဇဘဏ်တွင် မိမိ၏အခြားသော ပုံမှန်ငွေစာရင်း (သို့မဟုတ်) CASH ACCOUNT (စာရင်းရှင်အပ်ငွေစာရင်း၊ ငွေစုဘဏ်အပ်ငွေစာရင်း၊ ခေါ်ယူအပ်ငွေစာရင်း) စသည့် ငွေစာရင်းများထဲမှ ငွေစာရင်းတစ်ခုအား ပိုစုစာရင်းသေအပ်ငွေစာရင်းမှ သက်တမ်းကာလပြည့်သည့်အခါ ငွေသားထုတ်ယူရန်အတွက် ကမ္ဘောဇဘဏ်သို့ ပေးထားသော ငွေစာရင်းဖြစ်သည်။

- ၁၂၈။ “အတိုးနှုန်း” ဆိုသည်မှာ စာရင်းပိုင်ရှင်မှ အပ်နှံသည့် စာရင်းသေစာရင်း၏ အချိန်ကာလအပိုင်းအခြားအပေါ်မူတည်၍ ငွေအပ်နှံသူ၏ ငွေစာရင်းသို့ ရရှိမည့် သက်ဆိုင်ရာ အတိုးနှုန်းကို ဆိုလိုသည်။
- ၁၂၉။ “မိတ်ဆက်သူ” ဆိုသည်မှာ ငွေအပ်နှံသူအသစ်များအတွက် ထောက်ခံသူအဖြစ်ဆောင်ရွက်ပေးသော ကမ္ဘောဇဘဏ်၌ အပ်ငွေစာရင်း ရှိပြီးသူ တစ်ဦးကိုဆိုလိုသည်။
- ၁၃၀။ “ကမ္ဘောဇဘဏ်” ဆိုသည်မှာ ကမ္ဘောဇဘဏ်လီမိတက်နှင့် အနာဂတ်တွင် ကမ္ဘောဇဘဏ်မှ တည်ထောင်မည့် ဘဏ်ခွဲများအပါအဝင် ယခုလက်ရှိဘဏ်ခွဲများအားလုံးကို ဆိုလိုသည်။
- ၁၃၁။ “KYC” ဆိုသည်မှာ မြန်မာနိုင်ငံတော် ဗဟိုဘဏ် နှင့်/သို့ အခြားအခွင့်အာဏာပိုင်များမှ အချိန်နှင့်တစ်ပြေးညီ သတ်မှတ်ထုတ်ပြန်သော “သင်၏ ဖောက်သည်ကို သိပါ” ဟူသော မှတ်ပုံတင်ရန် လိုအပ်ချက်များကို ဆိုလိုသည်။
- ၁၃၂။ “သက်တမ်းစေ့ရောက်ခြင်း” ဆိုသည်မှာ သက်တမ်းကုန်ဆုံးသည့်နေ့ရက်ကိုဆိုလိုခြင်းဖြစ်ပြီး ၎င်းနေ့ရက်သည် ဘဏ်မှ အတိုးနှုန်း အား နောက်ဆုံးပေးမည့်နေ့ရက်လည်းဖြစ်သည်။
- ၁၃၃။ “မြန်မာကျပ်” ဆိုသည်မှာ ပြည်ထောင်စုသမ္မတမြန်မာနိုင်ငံတော်၏ တရားဝင်အသုံးပြုသော ငွေကြေးကို ဆိုလိုသည်။
- ၁၃၄။ “သက်တမ်း” ဆိုသည်မှာ ငွေအပ်နှံသူမှ ပိုစုစာရင်းသေအပ်ငွေစာရင်းသို့ ငွေကြေးအား အပ်နှံထားသည့် သတ်မှတ်အချိန်ကာလကို ရက်ပေါင်း (၃၆၀) ဟုသက်မှတ်ထားပြီး ၎င်းကာလသည် ပိုစုစာရင်းသေအပ်ငွေ စာရင်းသို့ အနည်းဆုံးအပ်နှံငွေပမာဏမှစတင်၍အပ်နှံနိုင်ပြီး ငွေအပ်နှံသည့်နေ့ရက်မှစတင်၍ သက်တမ်းကာလအား စတင်မည် ဖြစ်သည်။
- ၁၃၅။ “Website” ဆိုသည်မှာ www.kbzbank.com လိပ်စာရှိ ကမ္ဘောဇဘဏ်၏ website ကို ဆိုလိုသည်။

၂။ ကမ္ဘောဇဘဏ်၌ ပိုစုစာရင်းသေအပ်ငွေစာရင်းဖွင့်လှစ်ခြင်း

- ၂၂၁။ ကမ္ဘောဇဘဏ်၌ ပိုစုစာရင်းသေအပ်ငွေစာရင်းဖွင့်လှစ်ရန်အတွက် ငွေအပ်နှံသူသည် ကမ္ဘောဇဘဏ်မှ ထုတ်ပေးသော သက်ဆိုင်ရာ ဖောင်ပုံစံအားလုံးကို မှန်ကန်စွာဖြည့်စွက်၍ ကမ္ဘောဇဘဏ်မှ တောင်းခံသည့် လိုအပ်သောစာရွက် စာတမ်းအားလုံးကို ပေးရမည်။ ကမ္ဘောဇဘဏ်သည် ငွေအပ်နှံသူမှပေးသော အချက်အလက်များနှင့် စာရွက်စာတမ်းများ အားလုံးသည် မှန်ကန်၊ တိကျပြီး ငွေအပ်နှံသူမှ လက်ရှိအခြေအနေနှင့် ကိုက်ညီမှုရှိသော အချက်အလက်များအားပေးခြင်း ဖြစ်သည် ဟု ယူဆမည်ဖြစ်သည်။
- ၂၂၂။ ကမ္ဘောဇဘဏ်၌ ပိုစုစာရင်းသေအပ်ငွေစာရင်းဖွင့်လှစ်မည့် ငွေအပ်နှံသူသည် စာရင်းသေအပ်ငွေစာရင်းအား ဖွင့်လှစ်ရန်၊ ပိုစုစာရင်းသေအပ်ငွေစာရင်းတွင် ငွေဖြည့်သွင်းရန်နှင့် ငွေထုတ်ယူရန် လုပ်ဆောင်မည့် ကိစ္စရပ်တိုင်းအတွက် အမျိုးသား မှတ်ပုံတင်ကတ် (NRC) ကို ကမ္ဘောဇဘဏ်သို့ယူဆောင် လာရပါမည်ဖြစ်ပြီး ငွေအပ်နှံသူသည် ကမ္ဘောဇဘဏ်တွင် မိမိ၏အခြားသော ပုံမှန် ငွေစာရင်း (သို့မဟုတ်) CASH ACCOUNT (စာရင်းရှင်အပ်ငွေစာရင်း၊ ငွေစုဘဏ်အပ်ငွေစာရင်း၊ ခေါ်ယူအပ်ငွေစာရင်း) အား ပိုစု စာရင်းသေအပ်ငွေစာရင်း၌ ငွေဖြည့်သွင်းရန်နှင့် ငွေထုတ်ယူရန်အတွက် ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account) နှင့် ငွေသားထုတ်ယူခြင်း ပြုလုပ်သောငွေစာရင်း (Pay Out Account) များအဖြစ်ဆောင်ရွက်ရန် ကမ္ဘောဇဘဏ်သို့ ပေးထားရမည်ဖြစ်သည်။

- ၂၂၃။ စာရင်းသေအပ်ငွေစာရင်းဖွင့်လှစ်မည့် ငွေအပ်နှံသူသည် အသက် ၁၈ နှစ်ပြည့်ပြီးသူဖြစ်ပြီး ပိုစုစာရင်းသေအပ်ငွေ စာရင်းဖွင့်လှစ်ရန် ပဋိညာဉ်အက်ဥပဒေအရ ပဋိညာဉ်ချုပ်ဆိုနိုင်သည့် အရည်အချင်းနှင့်ပြည့်မှီသူ ဖြစ်ရမည်။
- ၂၂၄။ ပိုစုစာရင်းသေအပ်ငွေစာရင်းဖွင့်သည့်အခါ ငွေအပ်နှံသူသည် ကမ္ဘောဇဘဏ်၏ ဘဏ်ခွဲတွင် ငွေစာရင်း ဖွင့်လှစ်ထားရှိပြီးဖြစ်သော ငွေအပ်နှံသူများမှ မိတ်ဆက်သူ ၂ ဦးအဖြစ် ထောက်ခံရမည်။
- ၂၂၅။ ငွေအပ်နှံသူသည် ပိုစုစာရင်းသေအပ်ငွေ စာရင်းအား ငွေဖြည့်သွင်းခြင်းကို ကမ္ဘောဇဘဏ်သို့ ပေးထားသော ၎င်း၏ ငွေသားဖြည့်သွင်းရန်အတွက် ငွေစာရင်း (Pay In Account) နှင့် သက်တမ်း စေ့ရောက်သည့် နေ့ရက်တွင် အပ်နှံထားသော ငွေသားထုတ်ယူခြင်းများကို ကမ္ဘောဇဘဏ်သို့ ပေးထားသော ၎င်း၏ငွေသားထုတ်ယူခြင်း ပြုလုပ်သောငွေစာရင်း(Pay Out Account)မှ တဆင့် ပြုလုပ်ရမည်ဖြစ်သည်။
- ၂၂၆။ ငွေအပ်နှံသူသည် မိမိ၏ပိုစုစာရင်းသေအပ်ငွေစာရင်းအား ငွေသားဖြည့်သွင်းရန်အတွက် ငွေစာရင်း (Pay In Account) မှ ငွေသားလွှဲပြောင်းလုပ်ဆောင်သည့် ကိစ္စရပ်များကို မည်သူ့ကိုယ်မျှ ကိုယ်စား ဆောင်ရွက်ပြုလုပ်ခွင့်မပြုဘဲ ငွေအပ်နှံသူ တစ်ဦးတည်းကသာ ဆောင်ရွက်ရမည်ဖြစ်သည်။ ကုမ္ပဏီတစ်ခုက ပိုင်ဆိုင်သောငွေစာရင်းများကို ထိုကုမ္ပဏီက အတည်ပြုပြီး တာဝန်ပေးအပ်ခြင်းခံထားရသည့် လူပုဂ္ဂိုလ်/များက ဆောင်ရွက်ရမည်ဖြစ်ပြီး ထိုသို့တာဝန်ပေးအပ်ခြင်းခံထားရ ကြောင်း အတည်ပြုထားသည့်စာအား သက်သေအဖြစ် တင်ပြရမည်ဖြစ်သည်။
- ၂၂၇။ ပိုစုစာရင်းသေအပ်ငွေစာရင်းအား တစ်ဦးချင်း (သို့မဟုတ်) တွဲဖက် (သို့မဟုတ်) စီးပွားရေးလုပ်ငန်း (သို့မဟုတ်) အသင်းအဖွဲ့၏ ပိုစု စာရင်းသေအပ်ငွေစာရင်းအား အနည်းဆုံးအပ်နှံငွေပမာဏ ငွေကျပ် ၁၀၀,၀၀၀ (ငွေကျပ် တစ်သိန်း) အပ်နှံခြင်းဖြင့် ပိုစု စာရင်းသေအပ်ငွေစာရင်းဖွင့်နိုင်မည်ဖြစ်သည်။ ပိုစုစာရင်းသေ အပ်ငွေစာရင်းအတွက် ထားရှိရမည့် ကနဦးအပ်နှံငွေပမာဏအား ကမ္ဘောဇဘဏ်သည် မည်သည့်အချိန်တွင်မဆို မည်သည့် ကြိုတင်အကြောင်းကြားခြင်းမျှမရှိဘဲ ၎င်း၏တစ်ဦးတည်း ဆုံးဖြတ်ချက်ဖြင့် ပြင်ဆင်ပြောင်းလဲသတ်မှတ်နိုင်သည်။
- ၂၂၈။ ကမ္ဘောဇဘဏ်သည် ပိုစုစာရင်းသေအပ်ငွေစာရင်း စတင်ဖွင့်လှစ်သည့်အချိန်နှင့် ထပ်မံငွေ ဖြည့်သွင်းသည့် အချိန်တိုင်းတွင် ပိုစု စာရင်းသေ အပ်ငွေစာရင်း လက်မှတ်အား ထုတ်ပေးမည်ဖြစ်ပြီး ၎င်းသည် ငွေဖြည့်သွင်း နိုင်သော စာရင်းသေအပ်ငွေစာရင်း၏သက်တမ်းနှင့် သက်ဆိုင်ရာ အတိုးနှုန်းအား ဖော်ပြပေးခြင်းဖြစ်သည်။
- ၂၂၉။ လူပုဂ္ဂိုလ်တစ်ဦးချင်း၏ ပိုစုစာရင်းသေအပ်ငွေစာရင်းအား ငွေဖြည့်သွင်းရန်နှင့် ငွေထုတ်ယူရန်အတွက် ကမ္ဘောဇဘဏ်သို့ ပေးထားသော ၎င်း၏ ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account) နှင့်ငွေသား ထုတ်ယူခြင်းပြုလုပ်သောငွေစာရင်း (Pay Out Account) များမှ တဆင့် ပြုလုပ်ရမည်ဖြစ်ပြီး ငွေအပ်နှံသူ ၏ငွေဖြည့်သွင်းခြင်း နှင့်ငွေသားထုတ်ယူခြင်းပြုလုပ်သောငွေစာရင်းများသည် တူညီသော ငွေစာရင်း ဖြစ်ရမည်ဖြစ်သည်။
- ၂၂၁၀။ လူပုဂ္ဂိုလ်နှစ်ဦး သို့မဟုတ် နှစ်ဦးထက်ပိုသော အရွယ်ရောက်သူများသည် တွဲဖက်၍ ပိုစုစာရင်းသေ အပ်ငွေစာရင်းအား ဖွင့်လှစ်နိုင်ပြီး ထိုပိုစုစာရင်းသေ အပ်ငွေစာရင်းအား ငွေဖြည့်သွင်းရန်နှင့် ငွေထုတ်ယူရန်အတွက် ကမ္ဘောဇဘဏ်သို့ ပေးထားသော ၎င်းတို့၏ ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account) နှင့်ငွေသား ထုတ်ယူခြင်းပြုလုပ်သောငွေစာရင်း (Pay Out Account) များမှ တဆင့် ပြုလုပ်ရမည်ဖြစ်ပြီး လူပုဂ္ဂိုလ်နှစ်ဦး သို့မဟုတ် နှစ်ဦးထက်ပိုသော အရွယ်ရောက်သူများသည် တွဲဖက်၍ ပိုစု စာရင်းသေ အပ်ငွေစာရင်းနှင့် ၎င်း၏ကမ္ဘောဇဘဏ် ရှိ ငွေသား ဖြည့်သွင်းခြင်း ပြုလုပ်သော ငွေစာရင်း (Pay In



Account) နှင့်ငွေသား ထုတ်ယူခြင်းပြုလုပ်သောငွေစာရင်း(Pay Out Account) များတွင် ပါဝင်သော လူပုဂ္ဂိုလ်များသည် တူညီရမည် ဖြစ်သည်။

၂၂၁။ အဖွဲ့အစည်းများ၊ အသင်းအဖွဲ့များ၊ ကုမ္ပဏီများနှင့် အခြားသော စီးပွားရေးလုပ်ငန်းအဖွဲ့အစည်းများသည်လည်း ငွေဖြည့်သွင်း နိုင်သော စာရင်းသေအပ်ငွေ စာရင်းများ ဖွင့်လှစ်နိုင်ပြီး ထိုအဖွဲ့အစည်း၏ ပိုစုစာရင်းသေ အပ်ငွေစာရင်းအား ငွေဖြည့်သွင်းရန်နှင့် ငွေထုတ်ယူရန်အတွက် ကမ္ဘောဇဘဏ်သို့ ပေးထားသော ထိုအဖွဲ့အစည်း၏ ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account) နှင့်ငွေသား ထုတ်ယူခြင်းပြုလုပ်သောငွေစာရင်း(Pay Out Account) များမှ တဆင့် ပြုလုပ်ရမည်ဖြစ်ပြီး အဖွဲ့အစည်းများ၊ အသင်းအဖွဲ့များ၊ ကုမ္ပဏီများနှင့် အခြားသောစီးပွားရေး လုပ်ငန်းအဖွဲ့အစည်းများ၏ ပိုစု စာရင်းသေ အပ်ငွေစာရင်းနှင့် ၎င်း၏ကမ္ဘောဇဘဏ်ရှိ ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account) နှင့်ငွေသား ထုတ်ယူခြင်းပြုလုပ်သောငွေစာရင်း(Pay Out Account) များသည် တူညီသောငွေစာရင်းဖြစ်ရမည် ဖြစ်သည်။

၂၂၂။ စီးပွားရေးလုပ်ငန်း သို့မဟုတ် အသင်းအဖွဲ့များအနေဖြင့် ပိုစုစာရင်းသေအပ်ငွေစာရင်းအား ဖွင့်လှစ်မည်ဆိုပါက စီးပွားရေးလုပ်ငန်း (သို့မဟုတ်) အသင်းအဖွဲ့ ပိုစုစာရင်းသေအပ်ငွေစာရင်းအနေဖြင့် စီးပွားရေးလုပ်ငန်း သို့မဟုတ် အသင်းအဖွဲ့များသည် မြန်မာနိုင်ငံအတွင်းတည်ရှိရမည်ဖြစ်ပြီး သက်ဆိုင်ရာစည်းမျဉ်းစည်းကမ်းများနှင့်အညီ မှတ်ပုံတင် ထားပြီးဖြစ်ရမည်ဖြစ်ပြီး ကမ္ဘောဇဘဏ်တောင်းခံသည့် လိုအပ်သောစာရွက် စာတမ်းများအား ပေးရမည်ဖြစ်သည်။ ထိုစီးပွားရေး လုပ်ငန်းသို့မဟုတ် အသင်းအဖွဲ့များ၏ ပိုစုစာရင်းသေ အပ်ငွေစာရင်းအား ငွေဖြည့်သွင်းရန်နှင့် ငွေထုတ်ယူရန် အတွက် ကမ္ဘောဇဘဏ်သို့ ပေးထားသော ငွေသားဖြည့်သွင်းခြင်း ပြုလုပ်သောငွေစာရင်း (Pay In Account) နှင့်ငွေသား ထုတ်ယူခြင်း ပြုလုပ်သောငွေစာရင်း(Pay Out Account) များမှ တဆင့်ငွေဖြည့်သွင်းခြင်း နှင့်ငွေသားထုတ်ယူခြင်း ကို ပြုလုပ်နိုင်မည်ဖြစ်ပြီး ထိုစီးပွားရေးလုပ်ငန်းသို့မဟုတ် အသင်းအဖွဲ့များ၏ တူညီသော ငွေစာရင်းဖြင့်သာ ငွေဖြည့်သွင်းခြင်း နှင့်ငွေသားထုတ်ယူခြင်း ပြုလုပ်ရမည်ဖြစ်သည်။

၂၂၃။ ကမ္ဘောဇဘဏ်သည် လုံလောက်သောအကြောင်းပြချက်ရှိပါက ငွေစာရင်းဖွင့်လှစ်ခွင့်ပြုရန် ငြင်းပယ်နိုင်သည်။

၂၂၄။ ကမ္ဘောဇဘဏ်သည် ပိုစုစာရင်းသေအပ်ငွေစာရင်းတွင် ထည့်သွင်းထားသည့် အပ်နှံငွေပမာဏအပေါ်ပေးမည့် အတိုးနှုန်းနှင့် တွက်ချက်သည့် နည်းလမ်းများကို မည်သည့်အချိန်တွင်မဆို ကမ္ဘောဇဘဏ်၏ တစ်ဦးတည်းဆုံးဖြတ်ချက်ဖြင့် ပြင်ဆင် သတ်မှတ်ခြင်း သို့မဟုတ် ပြောင်းလဲခြင်းတို့အား ပြုလုပ်နိုင်သည်။

၂၂၅။ ကမ္ဘောဇဘဏ်သည် ငွေအပ်နှံသူများဖွင့်လှစ်နိုင်သော ပိုစုစာရင်းသေအပ်ငွေစာရင်းအမျိုးအစားများနှင့် သက်တမ်းတို့ကို အခါအား လျော်စွာ ပြောင်းလဲသတ်မှတ်နိုင်သည်။

၂၂၆။ ကမ္ဘောဇဘဏ်သည် ပုဂ္ဂိုလ်တစ်ဦး သို့မဟုတ် ပူးတွဲ သို့မဟုတ် အဖွဲ့အစည်းတစ်ခုက အများဆုံး ဖွင့်လှစ်ခွင့်ရှိသော ငွေစာရင်း အရေအတွက်ကို အခါအားလျော်စွာ သတ်မှတ်နိုင်သည်။





၃။ ငွေစာရင်းလုပ်ငန်းဆောင်ရွက်မှု

- ၃.၁။ ပိုစုစာရင်းသေအပ်ငွေစာရင်း၏ သက်တမ်းကာလသည် ရက်ပေါင်း (၃၆၀)ရက် ဟုသတ်မှတ်ထားပြီး ပိုစုစာရင်းသေအပ်ငွေစာရင်း စတင်ဖွင့်သည့်နေ့ရက်မှ ရက်ပေါင်း (၉၀) ကာလအတွင်း မိမိ၏ငွေဖြည့်သွင်း နိုင်သော စာရင်းသေအပ်ငွေစာရင်းထဲသို့ (၁၀) ကြိမ်တိတိ ငွေထပ်မံဖြည့်သွင်းနိုင်မည်ဖြစ်ပြီး တစ်ကြိမ်လျှင် ၅၀,၀၀၀ကျပ် (ငါးသောင်းကျပ်) ထက်မနည်းစေဘဲ ကနဦးအပ်နှံငွေ၏ ၆၀% ထက်မပိုသော ငွေပမာဏကို ထပ်မံ၍ အပ်နှံနိုင်မည်ဖြစ်သည်။ သို့ရာတွင် ပိုစုစာရင်းသေအပ်ငွေစာရင်းအား စတင်ဖွင့်သည့်နေ့မှစ၍ ရက်ပေါင်း (၉၀) ကျော်လွန်ပါက ငွေထပ်မံအပ်နှံမှု ပြုလုပ်နိုင်မည် မဟုတ်ပါ။
- ၃.၂။ ပိုစုစာရင်းသေအပ်ငွေစာရင်း၏ သက်တမ်းနှင့် အတိုးနှုန်းများနှင့်ပတ်သက်သည့် သတင်းအချက်အလက်များ အား ကမ္ဘောဇဘဏ်၏ ဘဏ်ခွဲများတွင် ဆက်သွယ်စုံစမ်းမေးမြန်းရန် လိုအပ်ပါသည်။
- ၃.၃။ ကမ္ဘောဇဘဏ်၏ အခကြေးငွေဇယားတွင် ဖော်ပြထားသည့် ငွေစာရင်းပေါ်တွင် ကောက်ခံရမည့် အခကြေးငွေနှင့် ကုန်ကျစရိတ်များ အား ကမ္ဘောဇဘဏ်မှ ကောက်ခံပိုင်ခွင့်ရှိသည်။
- ၃.၄။ ပိုစုစာရင်းသေအပ်ငွေစာရင်း၏ သက်တမ်းမစေ့ရောက်မီ စာရင်းပိတ်သိမ်းခြင်းအား ကမ္ဘောဇဘဏ်အနေဖြင့် ခွင့်ပြုမည် မဟုတ်ပါ။

၄။ ပိုစုစာရင်းသေအပ်ငွေစာရင်းလက်မှတ်များ

- ၄.၁။ ပိုစုစာရင်းသေအပ်ငွေစာရင်းဖွင့်ပြီးနောက်၊ ငွေအပ်နှံသူကို ပိုစုစာရင်းသေအပ်ငွေစာရင်း လက်မှတ်ထုတ်ပေးမည်။ ငွေအပ်နှံသူမှ မိမိ၏ပိုစု စာရင်းသေအပ်ငွေစာရင်းတွင် ငွေသားဖြည့်သွင်းလိုလျှင် ကမ္ဘောဇဘဏ်သို့ ပေးထားသည့် ငွေသား ဖြည့်သွင်းခြင်း ပြုလုပ်သော ငွေစာရင်း (Pay In Account) မှ တဆင့် ငွေအပ်နှံသူကိုယ်တိုင် ပိုစု စာရင်းသေအပ်ငွေစာရင်းတွင် ငွေသား ဖြည့်သွင်းရမည်ဖြစ်ပြီး သက်မှတ်ထားသော သက်တမ်းကာလ ရက်ပေါင်း (၃၆၀) ပြည့်၍ ပိုစု စာရင်းသေအပ်ငွေစာရင်း မှ ငွေသားပြန်လည်ထုတ်ယူလိုလျှင် ငွေသား ထုတ်ယူခြင်း ပြုလုပ်သော ငွေစာရင်း(Pay Out Account)မှတဆင့် ပြန်လည်ထုတ်ယူရမည်ဖြစ်သည်။
- ၄.၂။ ငွေအပ်နှံသူ၏ ကမ္ဘောဇဘဏ်မှသတ်မှတ်ထားသည့် ငွေဖြည့်နိုင်သည့်ကာလဖြစ်သော ပိုစုစာရင်းသေအပ်ငွေ စာရင်းသက်တမ်း စသည့်ရက်မှ ရက်ပေါင်း (၉၀) အတွင်း အပ်နှံငွေ ထပ်မံဖြည့်သွင်းသည့် အကြိမ်တိုင်းတွင် ပိုစုစာရင်းသေအပ်ငွေစာရင်း လက်မှတ်ထုတ်ပေးမည်ဖြစ်သည်။ ထို့ပြင် စာရင်းသေအပ်ငွေစာရင်း လက်မှတ်အား ထိန်းသိမ်းရန် တာဝန်မှာ ငွေအပ်နှံသူထံတွင်သာ တာဝန်ရှိမည်ဖြစ်ပြီး ဘဏ်မှနောက်ဆုံးထုတ်ပေးသည့် ပိုစုစာရင်းသေအပ်ငွေ စာရင်း လက်မှတ်သာ တရားဝင် အသိအမှတ်ပြုမည်ဖြစ်သည်။





၄၂။ ပိုစုစာရင်းသေအပ်ငွေစာရင်းလက်မှတ်အား လုံခြုံစွာထိန်းသိမ်းထားရှိရန် ငွေအပ်နှံသူ၏ တာဝန်သာဖြစ်သည်။ ပိုစုစာရင်းသေအပ်ငွေစာရင်း လက်မှတ် တစ်ခုအား အထားမှားခြင်း၊ ပျောက်ခြင်း သို့မဟုတ် အခိုးခံရခြင်း ဖြစ်ပွားပါက ငွေအပ်နှံသူသည် ကမ္ဘောဇဘဏ်သို့ ချက်ချင်းစာဖြင့် အကြောင်းကြားရမည်ဖြစ်သည်။

၄၂။ ငွေအပ်နှံသူသည် ပိုစုစာရင်းသေအပ်ငွေစာရင်းလက်မှတ် ပျောက်ဆုံးခြင်း သို့မဟုတ် ပျက်စီးခြင်း အတွက် သတ်မှတ်ထားသော နည်းလမ်းများနှင့်အညီ အခကြေးငွေပေးဆောင်ကာ အသစ်ထုတ်ပေးရန် ကမ္ဘောဇဘဏ်သို့ တောင်းခံခွင့် ရှိသည်။ ကမ္ဘောဇဘဏ်သည် ပိုစုစာရင်းသေအပ်ငွေစာရင်းလက်မှတ်အား ကိုယ်စားလှယ်ဖြင့် ထုတ်ယူစေလို ပါက ငွေအပ်နှံသူမှ ကမ္ဘောဇဘဏ်၏စည်းမျဉ်း၊ စည်းကမ်းအတိုင်း အခွင့်အာဏာအပ်နှင်းထားသော တရားဝင်ကိုယ်စားလှယ်ကိုသာ ပေးအပ်မည်ဖြစ်သည်။

၅။ စာချုပ်သက်တမ်းနှင့် သက်တမ်းစေ့မည့်နေ့ရက်

စာချုပ်သက်တမ်းသည် သဘောတူထားသည့် ငွေမာဏအား ကမ္ဘောဇဘဏ်၏ ပိုစုစာရင်းသေအပ်ငွေစာရင်းသို့ စတင်ထည့်သွင်းအပ်နှံသည့်နေ့ရက်တွင် စတင်မည်ဖြစ်သည်။ သက်တမ်းစေ့မည့် နေ့ရက်သည် အလုပ်ဖွင့်ရက်အတွင်း ကျရောက်ခဲ့ခြင်း မရှိပါက စာရင်းသေအပ်ငွေစာရင်းမှ ပြန်လည်ပေးအပ်ခြင်းအား ကမ္ဘောဇဘဏ်၏ အလုပ်ဖွင့်ရက်ဖြစ်သည့် နောက်တစ်ရက် တွင် ပေးအပ်ရမည်ဖြစ်ပါသည်။

၆။ ပြန်လည်ပေးအပ်ခြင်း

ငွေအပ်နှံသူသည် ပိုစုစာရင်းသေအပ်ငွေစာရင်းတွင် အပ်နှံထားသောငွေ သို့မဟုတ် ထည့်သွင်းထားသောငွေအား သက်တမ်းစေ့ရောက်သည့်နေ့ရက်တွင် အပ်နှံငွေရင်းနှင့် သတ်မှတ်ထားသောအတိုးနှုန်းများကို ငွေအပ်နှံသူ၏ ငွေသားထုတ်ယူခြင်း ပြုလုပ်သောငွေစာရင်း (Pay Out Account) ထဲသို့ လွှဲပြောင်းထည့်သွင်း ပေးသွားမည်ဖြစ်သည်။ သက်တမ်းစေ့ရောက်သည့် နေ့ရက်တွင် ငွေအပ်နှံသူအနေဖြင့် ငွေသားထုတ်ယူခြင်းပြုလုပ်သောငွေစာရင်း(Pay Out Account) မှတဆင့် ငွေဖြည့်သွင်းနိုင်သော စာရင်းသေအပ်ငွေစာရင်းမှ ငွေသားအားလုံးကို လွှဲပြောင်းရမည်ဖြစ်ပြီး ထိုငွေစာရင်းများမှတဆင့် ငွေသား ထုတ်ယူနိုင်မည် ဖြစ်သည်။ စာရင်းသေအပ်ငွေစာရင်းရှိ အပ်နှံထားသောငွေကို ငွေသားထုတ်ယူခြင်း ပြုလုပ်သော ငွေစာရင်း(Pay Out Account) သို့ လွှဲပြောင်း၍ ငွေသားအား ထုတ်ပေးပြီးပါက ပိုစုစာရင်းသေအပ်ငွေစာရင်းသည် အလိုအလျောက်ပိတ်သိမ်း သွားမည်ဖြစ်သည်။

၇။ လွှဲပြောင်းနိုင်မှု

၇၂။ ငွေအပ်နှံသူသို့ ပေးအပ်ထားသည့် ပိုစုစာရင်းသေအပ်ငွေစာရင်းနှင့် သက်ဆိုင်ရာဝန်ဆောင်မှုများမှာ မည်သည့်အခြေအနေ၌မဆို လွှဲပြောင်းခွင့်မရှိဘဲ ငွေအပ်နှံသူတစ်ဦးတည်းကသာ အသုံးပြုရမည်။

- ၇၂။ ကမ္ဘောဇဘဏ်သည် ၎င်း၏အခွင့်အရေး၊ အကျိုးခံစားခွင့် (သို့မဟုတ်) တာဝန်များအားလုံးကို မည်သူ့ကိုမဆို လွှဲပြောင်း၊ လွှဲအပ် (သို့မဟုတ်) ရောင်းချခွင့်ရှိပြီး ဤစည်းကမ်းချက်များသည် ကမ္ဘောဇဘဏ်ကို ဆက်ခံသူ၊ လွှဲပြောင်း လက်ခံသူများ၏ အကျိုးအတွက် ဆက်လက်အာဏာသက်ရောက်စေရမည်။
- ၇၂။ ကမ္ဘောဇဘဏ်သည် ငွေအပ်နှံသူတစ်ဦး ရူးသွပ်သွားသည့်အခါတွင်ဖြစ်စေ၊ အကြောင်းတစ်စုံတစ်ရာကြောင့် ငွေအပ်နှံသူအနေဖြင့် မိမိ၏အမှုကိစ္စများကို ဆောင်ရွက်နိုင်စွမ်းမရှိသည့်အခါတွင်ဖြစ်စေ၊ ၎င်းအား တရားဝင်အုပ်ထိန်းသူ (သို့မဟုတ်) တရားဝင် ကိုယ်စားလှယ်ကို ကမ္ဘောဇဘဏ်၏ သတ်မှတ်သည့် နည်းလမ်းများအတိုင်း အပ်နှံငွေကို ထုတ်ပေးရမည်။
- ၇၂။ အရွယ်ရောက်ပြီးသူနှစ်ဦး (သို့မဟုတ်) နှစ်ဦးထက်ပို တွဲဖက်၍ ငွေစာရင်းဖွင့်လှစ်ထားသည့် ငွေစာရင်းပိုင်ရှင်များမှ တစ်ဦးဦး သေဆုံးသည့်အခါမျိုးတွင် ကျန်ရှိသူ ငွေစာရင်းပိုင်ရှင်(များ) (သို့မဟုတ်) အကျိုးခံစားခွင့်ရှိသူများမှ ငွေထုတ်ယူခွင့်ရှိသည်။
- ၇၂။ အကျိုးခံစားခွင့် လွှဲအပ်ထားခြင်းမရှိသော ငွေအပ်နှံသူ သေဆုံးပါက အပ်နှံငွေလက်ကျန်ကို အမွေထိန်းစာလက်မှတ် (သို့မဟုတ်) အမွေဆက်ခံခွင့်လက်မှတ်အား တင်ပြခြင်းဖြင့်ဖြစ်စေ သို့မဟုတ် တင်ပြရန်မလိုဘဲဖြစ်စေ ကမ္ဘောဇဘဏ်မှသတ်မှတ်ထားသည့် လိုအပ်သည့် စာရွက်စာတမ်းများ တင်ပြနိုင်သူ ဇနီး၊ ခင်ပွန်း၊ သားသမီး၊ တရားဝင်မွေးစားထားသော သားသမီး (သို့မဟုတ်) ယင်းတို့ မရှိလျှင် မြေး (သို့မဟုတ်) ယင်းတို့မရှိလျှင် မိဘ၊ ညီအစ်ကို၊ မောင်နှမအား ထုတ်ပေးရမည်။

၈။ ကြွေးမြီတာဝန်များ

ကမ္ဘောဇဘဏ်၏ စာဖြင့်ကြိုတင်ခွင့်ပြုချက်မရဘဲ ငွေအပ်နှံသူသည် ပိုစုစာရင်းသေအပ်ငွေစာရင်းမှနေ၍ သော်လည်းကောင်း၊ ယင်းစာရင်းထဲရှိ ငွေတစ်ခုခုမှသော်လည်းကောင်း၊ ကြွေးမြီတာဝန်တစ်ခုခု (သို့မဟုတ်) အခြားသော အဖွဲ့၏ အကျိုးစီးပွားတစ်ခုခု ဖန်တီးခြင်း၊ ဖြစ်ပေါ်ခွင့်ပြုခြင်းတို့ မဖြစ်စေရ။

၉။ နုတ်ယူပိုင်ခွင့်

ငွေအပ်နှံသူသည် အခြားလူပုဂ္ဂိုလ်မှဖြစ်စေ၊ ကမ္ဘောဇဘဏ်မှဖြစ်စေ သို့မဟုတ် မည်သည့် အကြောင်းပြချက်ကြောင့်ဖြစ်စေ မှားယွင်းလွှဲပြောင်းမိသောကြောင့် ၎င်း၏ငွေစာရင်းတွင်ပိုနေသောငွေများကို ပြန်ပေးရန် တာဝန်ရှိပါသည်။ ယင်းပိုငွေများသည် ငွေအပ်နှံသူ၏ ရပိုင်ခွင့်ရှိသည့် ငွေများမဟုတ်သည့်အားလျော်စွာ မည်သည့်ကန့်သတ်ချက်၊ အသိပေးချက်မှပေးပို့ခြင်းမရှိဘဲ သို့မဟုတ် လျော်ကန်သင့်မြတ်သည့် နည်းလမ်းအရပ်ရပ်ဖြင့် နုတ်ယူနိုင်ပါသည်။

၁၀။ စွန့်လွှတ်မှု

- ၁၀။၁။ ဤစည်းကမ်းချက်ပါ ရပိုင်ခွင့်၊ အာဏာ (သို့မဟုတ်) အခွင့်အရေးကိုကျင့်သုံးရန် ကမ္ဘောဇဘဏ်ကပျက်ကွက်ခြင်း (သို့မဟုတ်) နှောင့်နှေးခြင်းသည် စွန့်လွှတ်ခြင်းဟု မမှတ်ယူရပါ။ ထို့အတူ ရပိုင်ခွင့်၊ အာဏာ သို့မဟုတ် အခွင့်အရေးကို တစ်ခုတည်း (သို့မဟုတ်) တစ်စိတ်တစ်ပိုင်းတည်း ကျင့်သုံးမှုသည်လည်း အခွင့်အရေးများကို စွန့်လွှတ်ခြင်း မမြောက်စေရ။

၁၀၂။ ပြည်ထောင်စုသမ္မတမြန်မာနိုင်ငံတော်အစိုးရအဖွဲ့အစည်းအရပေးအပ်ထားသော အခွင့်အရေး (သို့မဟုတ်) ကုစားမှု တို့အပြင် ဤစည်းကမ်းချက်များတွင် ဖော်ပြထားသော ကမ္ဘောဇဘဏ်၏အခွင့်အရေးများနှင့် ကုစားမှုများအား ထပ်ပေါင်းထည့်ထားခြင်း ဖြစ်သည်။

၁၁။ မလွန်ဆန်နိုင်သော ဖြစ်ရပ်များ

ဤဝန်ဆောင်မှုကို ကမ္ဘောဇဘဏ်က ဆောင်ရွက်ပေးနေစဉ်ကာလအတွင်း သဘာဝဘေးအန္တရာယ်၊ စစ်ဖြစ်ပွားမှု၊ ဆန္ဒပြမှု သို့မဟုတ် အလုပ်သမားအငြင်းပွားမှု၊ ကုန်သွယ်ရေးပိတ်ပင်မှု၊ အစိုးရအမိန့်၊ မီးလောင်ခြင်း၊ ရေကြီးခြင်း၊ မိုးသည်းထန်စွာ ရွာသွန်းခြင်း၊ မုန်တိုင်း သို့မဟုတ် အလွန်ဆိုးရွားသည့်ရာသီဥတုအခြေအနေများ၊ ဆူပူအုံကြွမှု၊ ပုန်ကန်မှု၊ လူထုမငြိမ်မသက်ဖြစ်မှု၊ စီးပွားရေးပိတ်ဆို့အရေးယူမှု၊ သပိတ်မှောက်မှု၊ လျှပ်စစ်ဓာတ်အား ပြတ်တောက်မှု၊ စက်ချွတ်ယွင်းမှု သို့မဟုတ် အခြားသောမလွန်ဆန်နိုင်သော ဖြစ်ရပ်များသာဖြစ်သည်ဟု ကန့်သတ်ထားမှု မရှိသော်လည်း ယင်းတို့အပါအဝင်ဖြစ်ပြီး ကမ္ဘောဇဘဏ်မှ ကျိုးကြောင်းဆီလျော်စွာ ထိန်းချုပ်နိုင်မှုထက် ကျော်လွန်နေသည့် ဖြစ်ရပ်များကြောင့် အချိန်ကာလတစ်ရပ်အထိ ဖြစ်ပေါ်လာရသည့် မည်သည့်လုပ်ငန်း ဆောင်ရွက်ရန် ပျက်ကွက်မှု သို့မဟုတ် နှောင့်နှေးမှုဖြစ်ခြင်း များအတွက်မဆို ကမ္ဘောဇဘဏ်တွင် တာဝန်မရှိကြောင်းကို ငွေအပ်နှံသူသည် နားလည်သဘောတူပါသည်။ ကမ္ဘောဇဘဏ်သည် ယင်းသို့သော အခြေအနေများကြောင့် အဟန့်အတားဖြစ်ခြင်း၊ အတားအဆီးဖြစ်ခြင်း သို့မဟုတ် နှောင့်နှေးခြင်းများ ကြုံတွေ့ရသည့် အတိုင်းအတာအပေါ်မူတည်၍ အဆိုပါအခြေအနေများ ပြီးဆုံးသွားသည့် အချိန်အထိ ကမ္ဘောဇဘဏ်ကပေးသည့် ဤဝန်ဆောင်မှု အား ဆိုင်းငံ့ထားမည်ဖြစ်သည်။ ထိုသို့သော အခြေအနေများ ဆက်လက်ဖြစ်ပျက်နေစဉ် ကာလအတွင်း ဤစည်းမျဉ်းစည်းကမ်း သတ်မှတ်ချက်များတွင် ဖော်ပြထားသော တာဝန်ဝတ္တရားများကို ဖြည့်ဆည်းရန်၊ ထမ်းဆောင်ရန် ပျက်ကွက်ခြင်း သို့မဟုတ် နှောင့်နှေးခြင်းများအတွက် ကမ္ဘောဇဘဏ်အနေဖြင့် ငွေအပ်နှံသူအပေါ်တွင်ဖြစ်စေ သို့မဟုတ် အခြားမည်သည့် လူပုဂ္ဂိုလ်တစ်ဦးဦး အပေါ်တွင်ဖြစ်စေ တာဝန်ရှိစေခြင်း သို့မဟုတ် ဤစည်းမျဉ်းစည်းကမ်း သတ်မှတ်ချက်များအား ချိုးဖောက်ခြင်းဖြစ်သည်ဟု မှတ်ယူခြင်းမရှိစေရပါ။

၁၂။ ငွေကြေးခဝါချမှု တိုက်ဖျက်ရေးနှင့် စီးပွားရေးအရေးယူမှုများ

၁၂.၁။ လူပုဂ္ဂိုလ်များ၊ စီးပွားရေးလုပ်ငန်းအဖွဲ့အစည်းများနှင့် သဘောတူညီချက်ပြုလုပ်ခြင်း သို့မဟုတ် ၎င်းတို့ ပါဝင်သည့် transaction များပြုလုပ်ခြင်းများမှ ကမ္ဘောဇဘဏ်အားတားဆီးပိတ်ပင်မှုပြုလုပ်နိုင်သော ပြည်ထောင်စုသမ္မတ မြန်မာနိုင်ငံတော် သို့မဟုတ် အခြားသောနိုင်ငံများ၏ ငွေကြေးခဝါချမှုတိုက်ဖျက်ရေးဥပဒေများကို ကမ္ဘောဇဘဏ်က လိုက်နာရပါသည်။

၁၂.၂။ ကမ္ဘောဇဘဏ်သည် ၎င်း၏ငွေကြေးခဝါချမှုတိုက်ဖျက်ရေး သို့မဟုတ် အကြမ်းဖက်အဖွဲ့အစည်းများအား ငွေကြေး ထောက်ပံ့မှုတိုက်ဖျက်ရေး နှင့် စီးပွားကုန်သွယ်မှုပိတ်ဆို့အရေးယူမှုများကိုစီမံခန့်ခွဲရေး သို့မဟုတ် ပြည်ထောင်စုသမ္မတမြန်မာ နိုင်ငံတော်၏ မည်သည့်အခြားသောဥပဒေနှင့်စည်းမျဉ်းများနှင့်မဆို ကိုက်ညီမှုရှိစေရေးအတွက် လိုအပ်သည့် သတင်းအချက် အလက်အားလုံးကို ငွေအပ်နှံသူကပေးအပ်ရမည်။

၁၂.၃။ မည်သည့် transaction မျိုးအတွက်မဆို ကမ္ဘောဇဘဏ်ကဆောင်ရွက်ပေးသည့် လုပ်ငန်းစဉ်များသည် မြန်မာနိုင်ငံ၏



ဥပဒေများကိုသော်လည်းကောင်း၊ အခြားမည်သည့်နိုင်ငံမဆို၏ ဥပဒေများကိုသော်လည်းကောင်း ချိုးဖောက်မှု မရှိကြောင်း ငွေအပ်နှံသူက ထုတ်ဖော်ကြေညာပြီး တာဝန်ယူသည်။

၁၃။ လျော်ကြေးအာမခံခြင်း

၁၃.၁။ ပိုစုစာရင်းသေအပ်ငွေစာရင်း လုပ်ဆောင်မှု သို့မဟုတ် အသုံးပြုမှုကြောင့် ပေါ်ပေါက်လာရသည့် အခြားသောဆုံးရှုံးမှု၊ ဤစည်းကမ်းချက်တစ်ခုခုကို ငွေအပ်နှံသူက ချိုးဖောက်မှု၊ လိုက်နာဆောင်ရွက်ခြင်းမရှိမှု သို့မဟုတ် ပြည့်စုံလုံလောက်စွာ ဆောင်ရွက်ခြင်းမရှိမှု သို့မဟုတ် ၎င်း၏တာဝန်များ ဆောင်ရွက်ရာတွင် ငွေအပ်နှံသူမှ အမှားအယွင်းဖြစ်ခြင်း၊ ကိုယ်စားပြုခြင်း၊ ကိုယ်စားပြုမှုမှားယွင်းခြင်း၊ မသမာမှုပြုခြင်း၊ ပေါ့ဆမှုများကြောင့် ဖြစ်ပေါ်လာသည့် မည်သည့်တာဝန်ရှိမှု၊ မည်သည့် အခြားဆုံးရှုံးမှုကိုမျှ ကမ္ဘောဇဘဏ်ကတာဝန်မရှိစေရန်၊ ငွေအပ်နှံသူသည် သူ/သူမ၏ ကိုယ်ပိုင် ကုန်ကျစရိတ်ဖြင့် ကမ္ဘောဇဘဏ်ကို လျော်ကြေးပေးရန်၊ ကမ္ဘောဇဘဏ်အား ယင်းတို့မှ အကာအကွယ်ပေးရန်နှင့် ကမ္ဘောဇဘဏ်တွင် ထိခိုက်နစ်နာမှု မဖြစ်စေရန် ငွေအပ်နှံသူကသဘောတူသည်။

၁၃.၂။ မည်သည့်အခြေအနေမျိုးတွင်မျှ ပိုစုစာရင်းသေအပ်ငွေစာရင်းနှင့်စပ်လျဉ်း၍ တိုက်ရိုက်ဖြစ်စေ၊ သွယ်ဝိုက်၍ ဖြစ်စေ၊ အကျိုးဆက်ဖြစ်သည့် ပျက်စီးဆုံးရှုံးမှုများကြောင့်ဖြစ်စေ ပေါ်ပေါက်လာရသော ဆုံးရှုံးမှုများအတွက် ကမ္ဘောဇဘဏ်က ငွေအပ်နှံသူကို ပေးရန် တာဝန်မရှိစေရ။ ဤစည်းမျဉ်းနှင့်စည်းကမ်းသတ်မှတ်ပါ တာဝန်တစ်ခုခုကိုဆောင်ရွက်ရန် ပျက်ကွက်ခြင်း ကြောင့် ငွေအပ်နှံသူ အနေဖြင့် (တိုက်ရိုက်ဖြစ်စေ (သို့) သွယ်ဝိုက်၍ဖြစ်စေ) ဖြစ်ပေါ်လာသည့် ဆုံးရှုံးမှု၊ နစ်နာမှု၊ အငြင်းပွားမှု အစရှိသည့် ကိစ္စရပ်များအတွက် ကမ္ဘောဇဘဏ်တွင်တာဝန်မရှိစေရပါ။

၁၃.၃။ ကမ္ဘောဇဘဏ်မှ ကောက်ခံရရှိသည့် ချက်လက်မှတ်၊ ပြေစာ သို့မဟုတ် အခြားစာရွက်စာတမ်း တစ်ခုပေါ်တွင် ငွေအပ်နှံသူ၏ ထောက်ခံချက် သို့မဟုတ် ထုတ်ပေးကြောင်း အာမခံချက်ဖြင့် ငွေအပ်နှံသူ၏ တောင်းဆိုဖော်ပြချက်အရ ပေးအပ်ခဲ့သည့် ကိစ္စတိုင်းတွင် ကမ္ဘောဇဘဏ်မှ မည်သည့်ဆုံးရှုံးမှု သို့မဟုတ် နစ်နာမှုအတွက်မဆို ငွေအပ်နှံသူတွင်သာ တာဝန်ရှိစေမည်ဖြစ်သည်။

၁၃.၄။ ငွေအပ်နှံသူ၏ ကမ္ဘောဇဘဏ်ရှိ ပိုစုစာရင်းသေအပ်ငွေစာရင်းနှင့်ပတ်သက်၍ ကမ္ဘောဇဘဏ်သည် ဤစည်းကမ်းချက်ပါ ကမ္ဘောဇဘဏ်၏ လုပ်ပိုင်ခွင့်များဆောင်ရွက်ရာတွင် ညွှန်ကြားချက်များ လက်ခံခြင်း၊ ဖက်စ်ပေးပို့ခြင်းနှင့် အခြားဆက်သွယ်ရေး (သို့မဟုတ်) အီလက်ထရောနစ် ညွှန်ကြားချက်များအား ဆောင်ရွက်ခြင်း(သို့မဟုတ်) ဆောင်ရွက်ရန် ပျက်ကွက်ခြင်းတို့ကြောင့် ကမ္ဘောဇဘဏ်မှဖြစ်ပေါ်လာနိုင်သည့် အရေးယူမှုများ၊ တရားစွဲဆိုမှုများ၊ တောင်းဆိုမှုများ၊ နစ်နာဆုံးရှုံးမှု များ၊ ကုန်ကျမှုများ၊ အတိုး (တရားစီရင်ဆုံးဖြတ်မှုမတိုင်မီနှင့် ဆုံးဖြတ်ပြီးနောက်နှစ်ခုလုံးအပါအဝင်)နှင့် ကုန်ကျစရိတ်များ (ရှေ့နေနှင့်အမှုသည်ကြား အခြေခံသည့် ဥပဒေရေးရာစရိတ်အပါအဝင်) စသည်တို့အတွက် ငွေအပ်နှံသူတွင်သာ တာဝန်ရှိစေမည် ဖြစ်သည်။

၁၃.၅။ ပိုစုစာရင်းသေအပ်ငွေစာရင်းကို ပိတ်သိမ်းလင့်ကစား အထက်ဖော်ပြပါ လျော်ကြေးအာမခံချက်များမှာ ဆက်လက်တည်ရှိနေမည် ဖြစ်သည်။





၁၄။ အချက်အလက် ထုတ်ဖော်ပြောကြားခြင်း

ကမ္ဘောဇဘဏ်သည် သက်ဆိုင်ရာဥပဒေနှင့်အညီ လိုက်နာဆောင်ရွက်ရန်လိုအပ်သည့်အခါ (သို့မဟုတ်) ကမ္ဘောဇဘဏ်မှ လိုအပ်သည့် (သို့မဟုတ်) အထောက်အကူပြုသည်ဟုယူဆသည့်အခါ (ငွေအပ်နှံသူတစ်ဦးတည်း ဖြစ်စေ၊ အခြားသူများနှင့်ပူးတွဲ၍ဖြစ်စေ ကမ္ဘောဇဘဏ်မှယူထားသည့်ဝန်ဆောင်မှုများ၊ ချေးငွေတစ်ခုခု၏ ကြွေးမြီဆန်းစစ်မှုရည်ရွယ်ချက် အပါအဝင်) ငွေအပ်နှံသူနှင့် ဆိုင်သော အချက်အလက်များ၊ သူ/သူမ၏ ငွေစာရင်း (များ)၊ (သို့မဟုတ်) ရရန်ပိုင်ခွင့်များ (သို့မဟုတ်) ချေးငွေများနှင့် မည်သည့်အချက်အလက်မဆိုကို ငွေအပ်နှံသူ၏ ကိုယ်စား အောက်ပါတို့ထံသို့ ကမ္ဘောဇဘဏ်အားပေးခွင့်ပြုသည် -

- ၁၄၁။ ကမ္ဘောဇဘဏ်၏ ရုံးချုပ်၊ အဖွဲ့ဝင်ကုမ္ပဏီ၊ ဘဏ်ခွဲ (သို့မဟုတ်) လက်အောက်ခံတစ်ခုခု၊
- ၁၄၂။ စာရင်းစစ်များ၊ ကျွမ်းကျင်အကြံပေးများနှင့်လျှို့ဝှက်ထားရှိရန် တာဝန်နှင့်သက်ဆိုင်သည့် အခြားပုဂ္ဂိုလ်(များ)၊
- ၁၄၃။ ကမ္ဘောဇဘဏ်ကွန်ပျူတာစနစ်များကိုရောင်းချသူ၊ တပ်ဆင်ပေးသူ၊ ပြင်ဆင်ထိန်းသိမ်းသူ (သို့မဟုတ်) ပြုပြင်ပေးသူများ၊
- ၁၄၄။ ကမ္ဘောဇဘဏ်၊ ကမ္ဘောဇဘဏ်ရုံးချုပ် (သို့မဟုတ်) ကမ္ဘောဇဘဏ်ခွဲတစ်ခုခုအပေါ်၊ သို့မဟုတ် ငွေအပ်နှံသူ (သို့မဟုတ်) ငွေအပ်နှံသူ၏ ငွေစာရင်းကဆောင်ရွက်သည့် ငွေကြေးလုပ်ငန်းများအပေါ် စီရင်ပိုင်ခွင့်ရှိသော စတော့အိတ်ချိန်း၊ ဈေးကွက် (သို့မဟုတ်) အာဏာပိုင်တစ်ခုခု၊
- ၁၄၅။ အဆိုပါတောင်းဆိုမှု သို့မဟုတ် မေတ္တာရပ်ခံမှုကို လုပ်ခွင့်ရှိသောအဖွဲ့တစ်ခုခု၊
- ၁၄၆။ စည်းကမ်းချက်များအရ မိမိ၏အခွင့်အရေး၊ တာဝန် (သို့မဟုတ်) စွန့်စားရမှုများကို ရောင်းချရန် (သို့မဟုတ်) လွှဲအပ်ရန် (သို့မဟုတ်) မျှဝေရန် ကမ္ဘောဇဘဏ်က ပဋိညာဉ်ပြုသူ (သို့မဟုတ်) ပဋိညာဉ်ပြုရန် ကမ်းလှမ်းသူ တစ်ဦးဦး၊
- ၁၄၇။ ငွေအပ်နှံသူ၏ ငွေစာရင်း(များ) (သို့မဟုတ်) ချေးငွေများ (သို့မဟုတ်) ဘဏ်လုပ်ငန်းများ ဆောင်ရွက်ခြင်းနှင့်စပ်လျဉ်း၍ ဝန်ဆောင်မှုများပေးရန်အတွက် ကမ္ဘောဇဘဏ်က ပဋိညာဉ်ပြုသူ (သို့မဟုတ်) ပဋိညာဉ်ပြုရန် ကမ်းလှမ်းသူတစ်ဦးဦး (အေးဂျင့်၊ ကန်ထရိုက်တာ (သို့မဟုတ်) တတိယ အဖွဲ့ ဝန်ဆောင်မှုပေးသူများ အပါအဝင်) ၊
- ၁၄၈။ ငွေအပ်နှံသူနှင့်ဆက်ဆံရန် (သို့မဟုတ်) ငွေအပ်နှံသူကို ဝန်ဆောင်မှုပေးရန် (သို့မဟုတ်) ငွေအပ်နှံသူ၏ ငွေစာရင်းများ၊ ချေးငွေများဆိုင်ရာလုပ်ငန်းဆောင်ရွက်ရန်အလို့ငှာ ဆက်ဆံရေး အရာရှိများအပါအဝင် ကမ္ဘောဇဘဏ်၊ ကမ္ဘောဇဘဏ်၏ရုံးချုပ် (သို့မဟုတ်) အဖွဲ့ဝင်ကုမ္ပဏီကခန့်ထားသည့် (သို့မဟုတ်) အေးဂျင့်အဖြစ်ပါဝင်စေသည့် ပုဂ္ဂိုလ်တစ်ဦးဦး၊
- ၁၄၉။ ဒေတာတွက်ချက်မှုနှင့် အခြားအုပ်ချုပ်ရေးလုပ်ငန်းများကို ကမ္ဘောဇဘဏ်က ဗဟိုထိန်းချုပ်နိုင်ရန် (သို့မဟုတ်) အထက်ပါဝန်ဆောင်မှု/လုပ်ငန်းများအတွက် ကမ္ဘောဇဘဏ်၏ရုံးချုပ်၊ ယင်း၏ အဖွဲ့ဝင်များ (သို့မဟုတ်) တတိယအဖွဲ့များသို့ လုပ်ငန်းအပ်နှံနိုင်ရန် ဆောင်ရွက်ခြင်း၊
- ၁၄၁၀။ ၎င်း/သူ/သူမ၏တာဝန်ကိုထမ်းဆောင်ရာတွင် ငွေအပ်နှံသူကပြစ်ချက်ကျူးလွန်သည့် ဖြစ်ရပ်တွင် အစိုးရ/စည်းကမ်းထိန်းသိမ်းရေး/တရားရေးအာဏာပိုင် တစ်ဦးဦးထံသို့ ပေးအပ်ခြင်း။

၁၅။ အထွေထွေ

- ၁၅၁။ ကမ္ဘောဇဘဏ်သို့ ငွေအပ်နှံသူကပေးထားသည့် ငွေအပ်နှံသူ၏လိပ်စာ၊ ဆက်သွယ်ရန်ဖုန်း၊ email address၊ အဓိကသက်သေခံစာရွက်စာတမ်းများ (မှတ်ပုံတင် သို့မဟုတ် နိုင်ငံကူးလက်မှတ်စသည်) (သို့မဟုတ်) အခြားအချက်အလက် တစ်ခုခု အပြောင်းအလဲဖြစ်ပါက ငွေအပ်နှံသူသည် ဘဏ်သို့ ဖြစ်နိုင်သမျှဆောလျင်စွာ အကြောင်းကြားရမည်။
- ၁၅၂။ ငွေအပ်နှံသူသည် သူ/သူမ၏ပိုစုစာရင်းသေအပ်ငွေစာရင်းကို ပိတ်သိမ်းရန်ရွေးချယ်ပါက ကမ္ဘောဇဘဏ်၏ ဘဏ်ခွဲသို့ ငွေအပ်နှံသူ ကိုယ်တိုင် လာရောက်၍ ခွင့်ပြုချက်တောင်းခံရမည်ဖြစ်ပြီး ကမ္ဘောဇဘဏ်၏ သဘောတူညီချက် ရရှိမှသာလျှင် ငွေအပ်နှံသူသည် မိမိ၏ပိုစုစာရင်းသေအပ်ငွေစာရင်းကို ပိတ်သိမ်းနိုင်သည်။ သက်တမ်းမစေ့ ရောက်မီ ပိတ်သိမ်းခြင်းအတွက် အပ်နှံငွေအပေါ် အတိုးနှုန်းငွေခံစားခွင့်များအားရရှိမည်မဟုတ်ပါ။
- ၁၅၃။ ငွေအပ်နှံသူမှ ပိုစုစာရင်းသေအပ်ငွေစာရင်းကို ပိတ်သိမ်းသည့်အခါ၊ သူ/သူမ၏ ပိုစုစာရင်းသေအပ်ငွေစာရင်းလက်မှတ်ကို ကမ္ဘောဇဘဏ်သို့ ချက်ချင်းပြန်လည်ပေးအပ်ရမည်။ ငွေအပ်နှံသူ၏ ပိုစုစာရင်းသေအပ်ငွေ စာရင်းအတွင်းကျန်ရှိသည့် ငွေကြေးအားလုံးကို ငွေစာရင်းပိတ်သိမ်းချိန်တွင် ငွေအပ်နှံသူထံသို့ ကမ္ဘောဇဘဏ်မှ သတ်မှတ်ထားသော ဘဏ်၏မူဝါဒများ၊ လုပ်ထုံးလုပ်နည်းများနှင့်အညီ ပြန်လည်ပေးအပ်မည်ဖြစ်သည်။ ကမ္ဘောဇဘဏ်သည် ကမ္ဘောဇဘဏ်တွင် ဖွင့်လှစ်ထားသော ငွေအပ်နှံသူ၏ ငွေစာရင်းနှင့်သက်ဆိုင်သည့် အချက်အလက်များကို စစ်ဆေးမည်ဖြစ်ပြီး ကမ္ဘောဇဘဏ်ထံသို့ ငွေအပ်နှံသူကပေးရန် ကျန်ရှိသည့်ပမာဏအတွက် မည်သည့်စာရင်းမှမဆို ကမ္ဘောဇဘဏ်က နှုတ်ယူပိုင်ခွင့် ရှိသည်။
- ၁၅၄။ လုံလောက်သောအကြောင်းရင်းများအတွက် ငွေစာရင်းကို မည်သည့်အချိန်၌မဆို ကမ္ဘောဇဘဏ်က ပိတ်သိမ်းခွင့်ရှိပြီး ကမ္ဘောဇဘဏ်က အခါအားလျော်စွာ သတ်မှတ်ထားသည့် အချိန်ကာလအထိ လက်ကျန်ငွေ "သုည (၀)" ဖြစ်နေသော ငွေစာရင်းများ ကိုလည်း ကမ္ဘောဇဘဏ်ကပိတ်သိမ်းခွင့်ရှိသည်။
- ၁၅၅။ ဤစည်းကမ်းချက်များပါ မည်သည့်ပြဋ္ဌာန်းချက် သို့မဟုတ် အပ်ငွေစာရင်း နှင့်/သို့မဟုတ် အတိုးနှုန်း၊ သက်တမ်း၊ အနည်းဆုံးထားရှိ ရမည်လက်ကျန်ငွေပမာဏ၊ လုပ်ငန်းစဉ်တို့အား ဤတွင်ပါဝင်သောအချက်များသာဖြစ်သည်ဟု ကန့်သတ်ထား ခြင်းမရှိဘဲ မည်သည့်အချိန်တွင်မဆို ကြိုတင်အကြောင်းကြားခြင်းကို ပြုလုပ်ခြင်းမရှိဘဲ ကမ္ဘောဇဘဏ်သည် ပြင်ဆင်ခြင်း သို့မဟုတ် ပြောင်းလဲခြင်းအား ဆောင်ရွက်ခွင့်ရှိသည်။
- ၁၅၆။ ဤဝန်ဆောင်မှုအား မည်သည့်အချိန်တွင်မဆို မည်သည့်အကြောင်းကြောင့်ဖြစ်စေ ကမ္ဘောဇဘဏ်၏ တစ်ဦးတည်းဆုံး ဖြတ်ချက်ဖြင့် ကြိုတင်အကြောင်းကြားခြင်းမပြုဘဲ ပယ်ဖျက်ခြင်း သို့မဟုတ် ရုတ်သိမ်းခြင်းတို့အား ဆောင်ရွက်နိုင်မည်ဖြစ်သည်။
- ၁၅၇။ ကမ္ဘောဇဘဏ်သည် ငွေစာရင်းဆိုင်ရာ သတင်းအချက်အလက်များအား တရားရုံးနှင့် အစိုးရအာဏာပိုင်များထံ ပေးရန် လိုအပ်လာ ပါက ပေးပိုင်ခွင့်ရှိကြောင်း ငွေအပ်နှံသူမှ သိရှိသဘောတူပါသည်။
- ၁၅၈။ ငွေစာရင်းလုပ်ငန်းဆောင်ရွက်မှုများအား ပြည်ထောင်စုသမ္မတမြန်မာနိုင်ငံ၏ဥပဒေ၊ စည်းမျဉ်းစည်းကမ်းများအတိုင်းလိုက်နာ ဆောင်ရွက်ရမည်ဖြစ်သည်။



၁၆။ ဉာဏပစ္စည်းပိုင်ဆိုင်ခွင့်

ကမ္ဘောဇဘဏ်၏ဝတ်ဆိုက်နှင့် စာရွက်စာတမ်းအားလုံးတွင် အကြောင်းအရာအဖြစ်ဖြင့်ဖြစ်စေ၊ စကားအသုံးအနှုန်း ပုံစံအဖြစ် ဖြင့်ဖြစ်စေပါရှိသော ကုန်အမှတ်တံဆိပ်၊ သင်္ကေတ၊ စာလုံးအမှတ်အသား၊ လုပ်ငန်းဝန်ဆောင်မှု အမှတ်အသား၊ ကုန်အမှတ်တံဆိပ် အမည်နှင့် ဒီဇိုင်းလက်ရာအားလုံး၏ ဉာဏပစ္စည်းဆိုင်ရာ မှုပိုင်ခွင့်အရပ်ရပ်သည် ကမ္ဘောဇဘဏ်၏ မှုပိုင်ဖြစ်သည်။ ငွေအပ်နှံသူ သည် ကမ္ဘောဇဘဏ်၏ ဉာဏပစ္စည်းဆိုင်ရာ မှုပိုင်ခွင့်ကို ကိုယ်ကျိုးအတွက် သုံးစွဲခြင်းမပြုရ သို့မဟုတ် ကမ္ဘောဇဘဏ်မှ စာဖြင့်ရေးသားထားသော ကြိုတင်ခွင့်ပြုချက် ရရှိထားခြင်းမရှိဘဲ မည်သည့်ကိစ္စကိုမဆို ကြော်ငြာခြင်းမပြုရ။ ငွေအပ်နှံသူသည် ကမ္ဘောဇဘဏ်၏ပုံရိပ်၊ ကုန်အမှတ်တံဆိပ်၊ လုပ်ငန်းအမည် သို့မဟုတ် အခြားဉာဏပစ္စည်းဆိုင်ရာ မှုပိုင်ခွင့်ကို ထိခိုက်ပျက်ပြား စေနိုင်သည့် မည်သည့်ပြုလုပ်မှုမျိုးကိုမဆို ပြုလုပ်ခွင့်ရှိမည်မဟုတ်ပါ သို့မဟုတ် အခြားသူက ပြုလုပ်ခြင်းကိုလည်း ခွင့်ပြုပေးပိုင်ခွင့် ရှိမည်မဟုတ်ပါ။

၁၇။ ပြင်ဆင်ခြင်း

ဤစည်းကမ်းချက်များပါ မည်သည့်ပြဋ္ဌာန်းချက် သို့မဟုတ် ဝန်ဆောင်မှု နှင့်/သို့မဟုတ် မည်သည့်အဖိုးအခကိုမဆို မည်သည့် အချိန်တွင်မဆို၊ မည်သည့်အကြောင်းကြောင့်ဖြစ်စေ မည်သည့်ကြိုတင်အကြောင်းကြားခြင်းကိုမျှ ပြုလုပ်ခြင်းမရှိဘဲ ကမ္ဘောဇဘဏ်သည် ၎င်း၏တစ်ဦးတည်းဆုံးဖြတ်ချက်ဖြင့် ပြင်ဆင်ခွင့်၊ မွမ်းမံခွင့်၊ အစားထိုးပိုင်ခွင့်၊ ပယ်ဖျက်ခွင့် သို့မဟုတ် ရုတ်သိမ်းပိုင်ခွင့် အပြည့်အဝရှိကြောင်းကို ငွေအပ်နှံသူက သိရှိသဘောတူပါသည်။ ဝတ်ဆိုက်တွင် ဖော်ပြပေးထားမည့် ပြင်ဆင်ချက်များအပါအဝင် ဤစည်းမျဉ်း စည်းကမ်းချက်များကို ပုံမှန်ဖတ်ရှုစစ်ဆေးသွားရန် ငွေအပ်နှံသူတွင် တာဝန် အပြည့်အဝရှိပါသည်။ ဤစည်းကမ်းသတ်မှတ်ချက်များအား ပြောင်းလဲမှု သို့မဟုတ် ပြောင်းလဲမှုများ ပြုလုပ်ပြီးနောက် ငွေအပ်နှံသူသည် ဤဝန်ဆောင်မှု၏ မည်သည့်အသုံးပြုမှုတိုင်းမဆို ဤပြောင်းလဲသွားသည့် စည်းမျဉ်းစည်းကမ်း သတ်မှတ်ချက်များ နှင့် အကျိုးသက်ရောက်မှုရှိမည်ဖြစ်သည်။

၁၈။ လွှဲပြောင်းခြင်း

ကမ္ဘောဇဘဏ်၏ စာဖြင့်ရေးသားဖော်ပြထားသော သဘောတူညီချက်မရှိဘဲ ငွေအပ်နှံသူသည် ဤစည်းမျဉ်းနှင့် စည်းကမ်းသတ်မှတ်ချက်များတွင် ပါဝင်သော ၎င်း၏အခွင့်အရေး သို့မဟုတ် တာဝန်ဝတ္တရားများ အားလုံးကိုဖြစ်စေ၊ တစ်စိတ်တစ်ပိုင်းကိုဖြစ်စေ လွှဲပြောင်းတာဝန်ပေးအပ်ခြင်းမပြုရဘဲ၊ ဤစည်းမျဉ်းနှင့် စည်းကမ်းသတ်မှတ်ချက်များ တွင်ပါဝင်သော မည်သည့်အစိတ်အပိုင်းမဆိုအား ဖော်ဆောင်ရန်အတွက် မည်သည့် လက်ခွဲစာချုပ်ကိုမဆို ချုပ်ဆိုခြင်း မပြုရ။

၁၉။ အာမခံခြင်း

ဝန်ဆောင်မှုအသုံးပြုခြင်းဆိုင်ရာ စည်းကမ်းချက်အဖြစ် ဝန်ဆောင်မှုများအား ဥပဒေနှင့်မညီသည့် မည်သည့် ရည်ရွယ်ချက်အတွက်မှ အသုံးပြုမည်မဟုတ်ကြောင်းကို ငွေအပ်နှံသူမှ အာမခံသည်ဖြစ်သည်။ ဝန်ဆောင်မှုများကို အသုံးပြုမှုနှင့် စပ်လျဉ်းသည့် တည်ဆဲဥပဒေ၊ စည်းမျဉ်းစည်းကမ်း၊ နည်းဥပဒေနှင့် ပြဋ္ဌာန်းဥပဒေအရပ်ရပ်ကို လိုက်နာရန် ငွေအပ်နှံသူမှ သဘောတူသည် ဖြစ်သည်။

၂၀။ ဆက်လက်အသက်ဝင်ခြင်း

ဤစည်းကမ်းချက်များပါ ပြဋ္ဌာန်းချက်တစ်ရပ်စီတိုင်းသည် အခြားပြဋ္ဌာန်းချက်များနှင့် မတူဘဲ သီးခြားသက်ဝင်မှု ရှိမည်ဖြစ်သည်။ ဤစည်းကမ်းချက်များပါ ပြဋ္ဌာန်းချက်တစ်ရပ်ရပ်သည် တရားဝင်မှု မရှိတော့ခြင်း၊ ပျက်ပြယ်ခြင်း သို့မဟုတ် ဥပဒေတစ်ရပ်ရပ်အရ အာဏာသက်ရောက်မှုမရှိတော့ခြင်းများဖြစ်လာပါက ယင်းအပိုင်းသည်သာ ပျက်ပြယ်မည်ဖြစ်ပြီး ကျန်ပြဋ္ဌာန်းချက်များအား ထိခိုက်စေခြင်း သို့မဟုတ် ပျက်ပြယ်စေခြင်းများရှိမည်မဟုတ်ဘဲ ကျန်ပြဋ္ဌာန်းချက်များသည် ဆက်လက်အသက်ဝင်နေမည် ဖြစ်သည်။

၂၁။ လွှမ်းမိုးသောဥပဒေနှင့် အငြင်းပွားမှုဖြေရှင်းခြင်း

ဤစည်းမျဉ်းစည်းကမ်းသတ်မှတ်ချက်များကို ပြည်ထောင်စုသမ္မတမြန်မာနိုင်ငံတော်၏ ဥပဒေများကလွှမ်းမိုးမည်ဖြစ်ပြီး ယင်းဥပဒေများနှင့်အညီ အဓိပ္ပာယ်ဖွင့်ဆိုရမည်ဖြစ်ကာ ဤစည်းမျဉ်းစည်းကမ်းများမှ သို့မဟုတ် ဤစည်းမျဉ်း စည်းကမ်းများအရ ပေါ်ပေါက်လာသော မည်သည့်အငြင်းပွားမှုကိုမဆို စီရင်ဖြေရှင်းပိုင်ခွင့်အာဏာသည် မြန်မာနိုင်ငံရှိ တရားရုံးများတွင်သာ ရှိစေရမည် ဖြစ်သည်။

၂၂။ ဘာသာစကား

ဤစည်းမျဉ်းနှင့်စည်းကမ်းသတ်မှတ်ချက်များအား အင်္ဂလိပ်၊ မြန်မာ နှစ်ဘာသာဖြင့် ပြုလုပ်ထားပြီး နှစ်မျိုးစလုံးသည် တူညီသော အဓိပ္ပာယ် သက်ရောက်မှုရှိမည်ဖြစ်သည်။ အင်္ဂလိပ်ဘာသာနှင့် မြန်မာဘာသာနှစ်မျိုးဖြင့် ပြုလုပ်ထားခြင်း ဖြစ်သောကြောင့် ကွဲလွဲမှုတစ်စုံတစ်ရာရှိလျှင် မြန်မာဘာသာဖြင့် ရေးသားထားသည့် စည်းကမ်းသတ်မှတ်ချက်များ ကိုသာလျှင် အမှန်ယူရမည် ဖြစ်သည်။